

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీ సచ్చిదానందశివాభినవనృసింహభారతీ స్వామిభిః విరచితం
॥ శ్రీ నృసింహభుజంగప్రయాతస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ నృసింహభుజంగప్రయాతస్తోత్రం ॥

ఋతం కర్తమేవాశు నమ్రస్య వాక్యం
సభాస్తంభమధ్యాద్య ఆవిర్భూవ |
తమానమ్రలోకేష్టదానప్రచండం
నమస్కుర్మహే శైలవాసం నృసింహం ॥ 1 ॥

ఇనాంతర్ద్వగంతశ్చ గాంగేయదేహం
సదోపాసతే యం నరాః శుద్ధచిత్తాః |
తమస్తాఘమేనోనివృత్త్యై నితాంతం
నమస్కుర్మహే శైలవాసం నృసింహం ॥ 2 ॥

శివం శైవవర్యా హరిం వైష్ణవాగ్ర్యాః
పరాశక్తిమాపలస్తథా శక్తిభక్తాః |
యమేవాభిధాభిః పరం తం విభిన్నం
నమస్కుర్మహే శైలవాసం నృసింహం ॥ 3 ॥

కృపాసాగరం క్లిష్టరక్షాధురీణం
కృపాణం మహాపాపవృక్షౌఘభేదే |
నతాలీష్టవారాశిరాకాశశాంకం
నమస్కుర్మహే శైలవాసం నృసింహం ॥ 4 ॥

జగన్నేతి నేతీతి వాక్యైర్నిషిధ్యా -
వశిష్టం పరబ్రహ్మరూపం మహాంతః |

స్వరూపేణ విజ్ఞాయ ముక్తా హి యం తం
నమస్కుర్మహే శైలవాసం నృసింహం || 5 ||

నతాన్భోగసక్తానపీహాశు భక్తిం
విరక్తిం చ దత్వా దృఢాం ముక్తికామాన్ |
విధాతుం కరే కంకణం ధారయంతం
నమస్కుర్మహే శైలవాసం నృసింహం || 6 ||

నరో యన్మనోర్జాపతో భక్తిభావా -
చ్ఛరీరేణ తేనైవ పశ్యత్యమోఘాం |
తనుం నారసింహస్య వక్తీతి వేదో
నమస్కుర్మహే శైలవాసం నృసింహం || 7 ||

యదంఘ్రిబ్జసేవాపరాణాం నరాణాం
విరక్తిర్ద్వఢా జాయతేఽర్థేషు శీఘ్రం |
తమంగప్రభాధూతపూర్ణేందుకోటిం
నమస్కుర్మహే శైలవాసం నృసింహం || 8 ||

రథాంగం పినాకం వరం చాభయం యో
విధత్తే కరాబ్జైః కృపావారిరాశిః |
తమింద్వచ్ఛదేహం ప్రసన్నాస్యపద్మం
నమస్కుర్మహే శైలవాసం నృసింహం || 9 ||

పినాకం రథాంగం వరం చాభయం చ
ప్రపుల్లాంబుజాకారహస్తైర్దధానం |
ఫణీంద్రాతపత్రం శుచీనేందునేత్రం
నమస్కుర్మహే శైలవాసం నృసింహం || 10 ||

వివేకం విరక్తిం శమాదేశ్చ షట్కం
 ముముక్షాం చ సంప్రాప్య వేదాంతజాలైః |
 యతంతే విబోధాయ యస్యానిశం తం
 నమస్కుర్మహే శైలవాసం నృసింహం || 11 ||

సదా నందినీతీరవాసైకలోలం
 ముదా భక్తలోకం దృశా పాలయంతం |
 విదామగ్రగణ్యా నతాః స్యుర్యదంఘ్రౌ
 నమస్కుర్మహే శైలవాసం నృసింహం || 12 ||

యదీయస్వరూపం శిఖా వేదరాశే -
 రజస్రం ముదా సమ్యగుద్ధోషయంతి |
 నలిన్యాస్తటే స్వైరసంచారశీలం
 చిదానందరూపం తమీడే నృసింహం || 13 ||

యమాపల్వర్ణి దేహం హృషీకాణి కేచిత్ -
 పరేఽసూంస్తథా బుద్ధిశూన్యే తథాన్యే |
 యదజ్ఞానముగ్ధా జనా నాస్తీకాగ్ర్యాః
 సదానందరూపం తమీడే నృసింహం || 14 ||

సదానందచిద్రూపమామ్నాయశీర్షై -
 ర్విచార్యార్యవక్తాద్యతీంద్రా యదీయం |
 సుఖేనాసతే చిత్తకంజే దధానాః
 సదానందచిద్రూపమీడే నృసింహం || 15 ||

పురా స్తంభమధ్యాద్య ఆవిర్భూభూవ
 స్వభక్తస్య కర్తుం వచస్తథ్యమాశు |
 తమానందకారుణ్యపూర్ణాంతరంగం
 బుధా భావయుక్తా భజధ్వం నృసింహం || 16 ||

పురా శంకరార్యా ధరాధీశభృత్యై -
ర్వినిక్షిప్తవహ్నిప్రతప్తస్వదేహాః |
స్తువంతి స్మ యం దాహశాంత్యై జవాత్తం
బుధా భావయుక్తా భజధ్వం నృసింహం || 17 ||

సదేమాని భక్త్యాఖ్యసూత్రేణ దృఢా -
న్యమోఘాని రత్నాని కంఠే జనా యే |
ధరిష్యంతి తాన్ముక్తికాంతా వృణీతే
సఖీభిర్వృతా శాంతిదాంత్యాదిమాభిః || 18 ||

|| ఇతి శ్రీ నృసింహాభుజంగప్రయాతస్తోత్రం సమాప్తం ||